

ادبیات

انسان

ڈاکٹر اسماعیل - ایم - اے - بی ایچ - پی - ایم ڈی دہلی

آج بھی شام اور سحر ہے وہی
 آج بھی ہے حسین چمن کی فضا
 آج بھی آبشار ہیں دلکش
 آج بھی لالہ زار اور صحرا
 آج بھی ہے کشش بہاروں میں
 آج بھی ضو فشاں ہیں نجم و قمر
 آج بھی آگ کا مزاج ہے گرم
 آج بھی آہ سادہ دل شبنم
 آج بھی آسمان سے بادل
 آج بھی فطرت نسیم سحر
 قاعدے سب وہی ہیں قدرت کے
 کیوں مگر یہ بدل گیا انسان
 سینہ گیتی کا اس سے ہے لرزاں
 مانگتے ہیں بہائم اس سے پناہ
 ظلم سفاکی اور چالاک
 قتل و غارت گری و خونریزی

گردشِ وقت کا اثر ہے وہی
 خطر بار و خنک ہے بادِ صبا
 وادی و کوہِ سار ہیں دلکش
 دل پہ کرتے ہیں اک اثر گہرا
 نزہت و دلکشیِ نظاروں میں
 لہر کی پڑتی ہے کرن سب پر
 طبعِ گل آج بھی ہے نازک و نرم
 رکھتی ہے اپنی آنکھ کو پر خم
 خشک صحرا کو کرتے ہیں جل تھل
 گل فشاں سہی ہے اور سرور آور
 رسم و آئیں، اصول فطرت کے
 کیوں ہے تخریب کاری اس میں نہاں
 ہے دلِ کائنات کیوں ترساں
 اس کا شیوہ الگ، الگ ہے راہ
 اس کی طینت میں جھوٹ، بے باکی
 رہنری جوہر اور بے رحمی

بغض و نفرت، خصومت و غیبت
مکروتز و یروکذب، خود غرضی
ظاہری خلق و ظاہری اُلفت
ظاہری ہمد می و دلجوئی
ظاہری خوشنمائی و خوبی
خود نمائی و خود سری و غرور
خود فریبی، تصنع، جہل و ظلوم
میلہ جوئی بہانے لاف و گراف
شکلِ انساں میں ہے یہ اک ابلیس
جہل و شر اور فساد سے معمور
اس کا ایماں ہے دولت و شہرت
خود پرستی و تمکنت، نخوت
آرزوئے ستول و سطوت
اس کے سارے تمدن و آداب
اس کی تفریح رقص و بے شرمی
شغل ہیں اس کے بے شمار و عجیب
بربریت ہے اس کا ادنیٰ شغل
کھیلتا ہے یہ خون کی ہولی
جانتا ہے مآلِ ظلم و ستم
رشوت و سود خواری اس کا شعار
نفس کا بندہ عشرتوں کا غلام

غیب جوئی، عداوت و تہمت
جعل، فن و فریب بد غہدی
ظاہری نیکی ظاہری عفت
ظاہری مہر و نرمی، ہمدردی
ظاہری ہر ادا کے محبوبی
دوسروں کی تباہی پر مسرور
شرسار اس سے ہیں فنون و علوم
خوبیاں اس کی اس کے ہیں اوصاف
یہ کسی کار فیت ہے نہ انیس
ہر ادا میں کراہتیں مستور
اس کا یزداں ہے منصب و عزت
حرمِ زر، حرصِ حشمت و شوکت
برتری اور دبدبہ عظمت
فی الحقیقت تباہی کے اسباب
ارغوانی شراب کی گرمی
عاد میں اس کی ہیں عجیب و غریب
گم مشینوں میں اس کی فہم و عقل
آنکھ ظلم و ستم سے کب کھولی
پھر بھی کرتا نہیں یہ رحم و کرم
عیش و عشرت سے رنگ پر ہے نگار
دشمنی دل میں لب پہ شیریں کلام

دوستی میں نہاں ہے غداری
جو دو بخشش ہے اس کی مکاری
مصلحت کا اسیر و ابن الوقت
کیا یہی ہے وہ محترم الناس
جو ملائک کا تھا کبھی مسجود
عالم رنگ و بود کی وجہ بنا
جس سے ہے کائنات کی تکوین
ہیں تصرف میں جس کے مہر و ماہ
ہیں گھٹائیں فضا میں جس کے لیے
پھول کا حسن رونق گلشن
کوہ و صحرا و گلستاں بستی
سب ثوابت تمام ستارے
بحر و براہر اور باد و بہار
گردش وقت و صبح و شام حسین
ہے تصرف میں جس کی ہر اکٹھے
جس کو بخشی ہے حق نے اک قدرت
جس کی تخلیق پر خدا کو ناز
کی عطا جس کو عقل و فہم و ادراک
وسعت دل، بلندی احساس
علم و فن نطق و دانش و حکمت
ذہن کی ہر بلندی و رفعت

طنز و طعنت بہ شکل غم خواری
اک مدد اور لاکھ غیاری
عقل کا بودا اور دل کا سخت
جواز ل سے ہے نائبِ یزداں
حسبِ تعمیل قادر و معبود
جادواں ہے کبھی نہ ہو گا فنا
جو ہے دنیا کا سب سے اعلیٰ مکیں
سارے گردوں ہیں ایک گردِ راہ
نرم و نازک ہوائیں جس کے لیے
وادی و آبشار و دشت و دمن
دونوں عالم کی رفعت و پستی
چرخ کے و فربہ نظارے
سب ہیں جس کے لیے جو ہے مختار
جس کی منت پذیر جس کی رہیں
کر لیے جس نے بحر و بر سب طے
جس کا تابع ہے عالم فطرت
منکشف جس پر کر دیئے سب راز
تا کہ ہو آشنائے ذاتِ پاک
پختگی یقین اُمید اور آس
عزم و جرات شجاعت و ہمت
جستجو شوق کام کی رغبت

راحت و عیش، حسن کا افسوں
 ڈالتا ہے جو آسماں پہ کمند
 پاکبازی رُوح کا سرور
 مالکِ کائنات و سرور کے
 کیا یہی ہے وہ ناسپاس انسان
 حق تعالیٰ نے انتقام کیے
 آشتی، امن و عافیت کے لیے
 رشد، نیکی، سلامتی کے لیے
 چارہ درد و رنج و غم کے لیے
 عالمی سبھائی چارگی کے لیے
 دفع شر و فساد کی خاطر
 اس کی بہبودی جہاں کے لیے
 جہل کے انفعال کی خاطر
 کفر کے انحطاط کی خاطر
 رہنما اور ہادی اکبر
 راستہ خیر کا بتائیں اُسے
 گرمیِ دین و جوشِ ایمانی
 راستی، سادگی و نرم دلی
 ہمدی و شرافت و نرمی
 بے ریائی و زہد اور عفت
 صبر و محنت و تحمل و ہمت

آرزو و امید و سوزِ دروں
 عشق کا جذبہ لطیف و بلند
 آنکھ کا نور و برتری و شعور
 ہیں یہ احسانِ خدائے برتر کے
 جس پہ ہیں اس کے اس قدر احسان
 جس کی تعلیم و تربیت کے لیے
 درسِ دین و معاشرت کے لیے
 نورِ ایمان و آگہی کے لیے
 رحم و انعام اور کرم کے لیے
 عالمی امن و دوستی کے لیے
 باہمی اتحاد کی خاطر
 اپنے بندے کے امتحاں کے لیے
 شرک کے ابتدال کی خاطر
 دائمی انبساط کی خاطر
 کیے پیدا خدا نے پیغمبر
 تاکہ پیغامِ حق سنائیں اسے
 تاکہ پیدا ہو اس میں ہر خوبی
 ہوشمندی خودی، خرد مندی
 غمگساری و غمبزد و ہمدردی
 مہر و اخلاص و گرمیِ الفت
 زہد و فقر و توکل و غیرت

اعلیٰ کردار اور نیک دلی
 بادشاہی میں شانِ درویشی
 جوش و عظمت بلندِ اعمال
 حُبِ اللہ اور وفاداری
 صدق و ایثار و عزت و حریت
 کبر سے احتراز اور دوری
 درسِ پیہم سے ان کی یہ انساں
 رہنما، ہادیوں کی محنت سے
 بزمِ انسانیت کا روح رواں
 اس کے جبروت سے ہر اک لڑاں
 محو حیرت تھے آسماں پہ ملک
 خسرواں اس سے مانگتے تھے اماں
 تذکرے اس کے تھے کبھی گھر گھر
 پر جلال و منور و رخشاں
 بے نیازی تھی اور خوش خلقی
 بادشاہ تھا قلندری میں یہ
 جاہ و منصب کی دلبری سے نفور
 اس سے جنت ہر ایک دشت و دامن
 بیکسوں کا تھا وارث و والی
 حکمران، اک خلیفہ و خادم
 بے ریا یہ تھا صادق و ہمد

ضبط و حلم و حیا و نفس کشی
 سعی و جہدِ عمل ابو العزیز
 پاکبازی و پاکِ افعال
 خوفِ اللہ اور خدا ترسی
 حبِ انسان و دل دہی شہقت
 عیش سے اجتناب و بے زاری
 درسِ پیغمبراں سے یہ انساں
 سارے پیغمبروں کی ہمت سے
 بن گیا تھا یہ نازشیں دوراں
 اس کی تقدیس پر تھے سب حیراں
 اس کی ہیبت سے کانپتے تھے فلک
 رعب سے اس کے بادشاہ تیراں
 امن و انسانیت کا تھا پیکر
 نیکیوں سے تھی زندگی تاباں
 انکاری تھی اس میں بے غرضی
 تھا قلندر تو نگری میں یہ
 دولت و زر کی سروری سے نفور
 اس سے شاداب تھا جہاں کا چین
 تھا کرم اس کا بیکراں عالی
 اپنے عیبوں پہ منفعل و نادم
 تھا غم و گمراہ خود اس کا غم

خود پسندی سے رہتا یہ بیزار
علم و عرفاں کا سرسراک نور
عیب جوئی سے مجتنب تھا یہ
شخصیت میں تھی اس کی اک تاثیر
عدل و انصاف گستری تھا شعار
اس کا کردار ایک کوہِ خطیم
وقت کا تھا یہ حاکم و آقا
منکسر، محنتی و مخلص تھا
تھا شجاع و بہادر و جانباز
فرض آگاہ و حق شناس درحیم
اس سے آباد تھے یہ میخانے
تھا وجود اس کا برکتوں کا سبب
صابر و قانع و حلیم و غیور
رزم اور بزم میں سدا مشغول
سعی و کوشش کا تھا یہ اک طوفان
تھا وسیع النظر دلی بیدار

تھا مثل اس کا بڈل ادا پشاور
روشنی جس کی تھی قریب و دور
وقت کا اپنے محتسب تھا یہ
اعتماد و یقین کی تصویر
ہر ادا میں نہاں تھا ضبط و وقار
لطف اس کا تھا ایک لطفِ غیم
وقت کا حیف یہ غلام ہوا
بڈل و جود و کرم سے مفلس تھا
جاننا تھا یہ زندگی کا راز
شفیق و پاکباز اور کریم
بادۂ حق سے پڑتے تھے پیمانے
خیر و انصاف، رحمتوں کا سبب
آزمائش میں مطمئن مسرور
گاہ شمشیر و گاہ تھا اک شہول
حوصلہ، غزم و جستجو کا جہاں
پاک ذہن و نگاہ سجدہ گزار

کیوں مگر یہ بدل گیا انسان
حیف، تھا یہ تو نائبِ یزداں